

## ໂຄງການຮ່ວມມືລະຫວ່າງມະຫາວິທະຍາໄລ ລາວ-ລຸກຊຳບວກ

### ປະກາດຮັບສະໝັກ ທຶນສຳລັບບົດຄົ້ນຄວ້າວິໄຈ

ມະຫາວິທະຍາໄລ ລຸກຊຳບວກ ຂໍຖືເປັນກຽດປະກາດເປີດຮັບໃບສະໝັກ ເພື່ອຄັດເລືອກພະນັກງານວິຊາການໃນ  
ຂົງເຂດກົດໝາຍຈາກ ຄະນະນິຕິສາດ ແລະ ລັດຖະສາດ, ມະຫາວິທະຍາໄລແຫ່ງຊາດ ທີ່ສົນໃຈດຳເນີນການຄົ້ນຄວ້າ  
ພາຍໃຕ້ການເປັນທີ່ປຶກສາຂອງ ໂຄງການຮ່ວມມືລະຫວ່າງມະຫາວິທະຍາໄລ ລາວ-ລຸກຊຳບວກ.

### ເງື່ອນໄຂ

ໂປຣແກຣມການຄົ້ນຄວ້ານີ້ ແມ່ນມີຈຸດປະສົງໃຫ້ບັນດາຄູອາຈານໄດ້ພັດທະນາທັກສະທາງວິຊາການ ແລະ ທັກ  
ສະການຄົ້ນຄວ້າໃນຂົງເຂດກົດໝາຍ ເພື່ອເພີ່ມສັກກະຍະພາບຂອງຄະນະນິຕິສາດ ແລະ ລັດຖະສາດ ຂອງ  
ມະຫາວິທະຍາໄລແຫ່ງຊາດໄດ້ໃນໄລຍະຍາວ. ຜູ້ສະໝັກ ຕ້ອງເປັນຄູອາຈານຈາກ ຄະນະນິຕິສາດ ແລະ ລັດຖະສາດ  
ຂອງ ມະຫາວິທະຍາໄລແຫ່ງຊາດ ທີ່ຈົບການສຶກສາລະດັບປະລິນຍາຕີຂຶ້ນໄປ ໃນສາຂາກົດໝາຍ ຫຼື ກ່ຽວກັບກົດໝາ  
ຍ. ການສະໝັກ ແມ່ນບໍ່ມີການກຳນົດເງື່ອນໄຂທາງດ້ານອາຍຸ. ຜູ້ສະໝັກຈະໄດ້ຮັບເລືອກອີງຕາມຄວາມເໝາະສົມ.  
ມະຫາວິທະຍາໄລລຸກຊຳບວກມີສິດເຕັມທິໃນການຄັດເລືອກ ຫຼື ປະຕິເສດການສະໝັກ.

ເພື່ອສອດຄ່ອງກັບ “[ຍຸດທະສາດການຮ່ວມມືທົ່ວໄປຂອງລຸກຊຳບວກ ເພື່ອການພັດທະນາແບບຍືນຍົງ - ຫົນທາງສູ່ປີ  
2030](#)”, ໂຄງການຮ່ວມມືລະຫວ່າງມະຫາວິທະຍາໄລ ໄດ້ເປີດຮັບບົດສະເໜີການຄົ້ນຄວ້າທີ່ນອນໃນຂົງເຂດດັ່ງນີ້:

- ລັດທີ່ປຶກສາ ແລະ ບໍລິຫານໂດຍກົດໝາຍ ຫຼື ລັດແຫ່ງກົດໝາຍ;
- ສິດທິພື້ນຖານ;
- ຄວາມສະເໝີພາຍຍິງຊາຍ;
- ຄວາມຍືນຍົງທາງສິ່ງແວດລ້ອມ ແລະ ການປົກປັກຮັກສາດິນຟ້າອາກາດ.

### ການປຶກສາ

ໂຄງການຈະໃຫ້ຄໍາແນະນໍາການຄົ້ນຄວ້າຢ່າງລະອຽດ ຕະຫຼອດໄລຍະເວລາໃນຄົ້ນຄວ້າ ເຊິ່ງນັກຄົ້ນຄວ້າທີ່ຖືກຮັບ  
ເລືອກຈະໄດ້ຮັບການສະໜັບສະໜູນໃນການດໍາເນີນການຄົ້ນຄວ້າ ແລະ ໄດ້ຮັບຄໍາປຶກສາຈາກຜູ້ປະສານງານຂອງ  
ໂຄງການ ຜ່ານການພົບປະ ແລະ ລາຍງານຄວາມຄືບໜ້າຂອງບົດຄົ້ນຄວ້າຢ່າງເປັນປົກກະຕິ.

ນັກຄົ້ນຄວ້າທີ່ໄດ້ຮັບເລືອກ ມີພັນທະຕ້ອງໄດ້ເຂົ້າຮ່ວມການເຝິກອົບຮົມທີ່ຈັດໂດຍໂຄງການຮ່ວມມືລະຫວ່າງ  
ມະຫາວິທະຍາໄລ ຢ່າງເຕັມສ່ວນ (ເຊັ່ນ ການບັນຍາຍ, ການເຝິກອົບຮົມ ແລະ ອື່ນໆ) ແລະ ຈະໄດ້ເຜີຍແຜ່ການ  
ຄົ້ນຄວ້າຂອງຕົນຕໍ່ສາທາລະນະ. ນັກຄົ້ນຄວ້າ ຍັງຕ້ອງໄດ້ສົ່ງບົດລາຍງານຄວາມຄືບໜ້າທຸກໆ ສາມເດືອນ ຕາມສັນຍາ  
ການຄົ້ນຄວ້າທີ່ໄດ້ເຊັນກັບມະຫາວິທະຍາໄລລຸກຊໍາບວກ.

## ການບໍລິຫານຈັດການ

ຜູ້ທີ່ຖືກຮັບເລືອກຈະໄດ້ຮັບທຶນຮອນຈໍານວນ 1 200 ເອີໂຣ ເພື່ອນໍາໃຊ້ໃນການດໍາເນີນການຄົ້ນຄວ້າ.

ມະຫາວິທະຍາໄລລຸກຊໍາບວກ ຈະມອບທຶນດັ່ງກ່າວໃຫ້ແກ່ຄູອາຈານທີ່ໄດ້ຮັບເລືອກ ເປັນ 4 ງວດ. ການໃຫ້ທຶນຂອງ  
ມະຫາວິທະຍາໄລລຸກຊໍາບວກ ແມ່ນອີງຕາມຄວາມສາມາດຂອງຜູ້ໄດ້ຮັບທຶນ ແລະ ຂຶ້ນກັບວ່ານັກຄົ້ນຄວ້າຜູ້ນັ້ນ  
ສາມາດປະຕິບັດຕາມເງື່ອນໄຂ ຫຼື ພັນທະທີ່ຕັ້ງໄວ້ໃນຂໍ້ຕົກລົງຂອງທຶນໄດ້ ຫຼື ບໍ່, ໂດຍສະເພາະການສົ່ງບົດລາຍງານ  
ຄວາມຄືບໜ້າ ທຸກໆ ສາມເດືອນ ໃຫ້ແກ່ຜູ້ປະສານງານຂອງໂຄງການຂອງມະຫາວິທະຍາໄລລຸກຊໍາບວກ ທີ່ປະຈໍາຢູ່  
ນະຄອນຫຼວງວຽງຈັນ.

ນັກຄົ້ນຄວ້າ ຕ້ອງຮັບຜິດຊອບໃນການບໍລິຫານທຶນຮອນທີ່ຕົນໄດ້ຮັບເອງ ໝາຍວ່າທາງໂຄງການຈະບໍ່ຮັບຜິດຊອບ  
ກໍລະນີມີຄ່າໃຊ້ຈ່າຍເພີ່ມເຕີມ ນອກເໜືອຈາກທຶນທີ່ໄດ້ມອບໃຫ້.

ຜູ້ທີ່ໄດ້ຮັບເລືອກ ແມ່ນຈະຕ້ອງດໍາເນີນການຄົ້ນຄວ້າຂອງຕົນຢູ່ໃນ ສປປ ລາວ.

ຜູ້ທີ່ໄດ້ຮັບເລືອກ ຕ້ອງຮັບປະກັນວ່າ ບົດຄົ້ນຄວ້າຂອງຕົນ ສອດຄ່ອງກັບກົດລະບຽບຂອງມະຫາວິທະຍາໄລລຸກຊໍາ  
ບວກ ໂດຍສະເພາະ ສອດຄ່ອງກັບ [ຈັນຍາບັນການຄົ້ນຄວ້າ](#) ແລະ [ປາສະຈາກການລັກເອົາຜົນງານຂອງຄົນອື່ນ](#).

ບົດຄົ້ນຄວ້າ ແມ່ນຈະເປັນຮູບແບບຕີພິມໃສ່ເຈ້ຍ ອາດເປັນພາສາລາວ ຫຼື ພາສາອັງກິດ. ຄວາມຍາວຂອງບົດຄົ້ນຄວ້າ  
ສະບັບສຸດທ້າຍ ແມ່ນຈະເປັນໄປຕາມການສົນທະນາຕົກລົງກັບຜູ້ປະສານງານໂຄງການ. ການຄົ້ນຄວ້າ ຕ້ອງໃຫ້  
ສໍາເລັດພາຍໃນເວລາໜຶ່ງປີ ນັບຈາກວັນທີ່ມີການເຊັນສັນຍາທຶນການຄົ້ນຄວ້າ ຈົນເຖິງວັນທີ່ຕົກລົງສົ່ງຜົນການ  
ຄົ້ນຄວ້າ.

ຜູ້ສະໝັກ ສາມາດສະໝັກຂໍທຶນ ເປັນບຸກຄົນໄດ້ເທົ່ານັ້ນ, ບໍ່ສາມາດສະໝັກ ເປັນກຸ່ມ ຫຼື ເປັນສະຖາບັນໄດ້.

## ການສະໝັກ

ໃບສະໝັກ ຕ້ອງຂຽນເປັນພາສາລາວ ຫຼື ພາສາອັງກິດ ແລະ ຄວນປະກອບມີ:

- ຈົດໝາຍສະແດງເຈດຈໍານົງ ຫຼື cover letter (ຍາວບໍ່ເກີນ 2 ໜ້າເຈ້ຍ);
- ຊົວະປະຫວັດຫຍໍ້ (CV) ປະກອບມີຂໍ້ມູນຕິດຕໍ່, ປະສົບການທາງວິຊາການ (ຫຼັກສູດທີ່ສອນ, ປະສົບການ  
ການຄົ້ນຄວ້າຜ່ານມາ, ຫຼັກສູດມະຫາວິທະຍາໄລ ແລະ ອື່ນໆ);

- ບົດສະເໜີການຄົ້ນຄວ້າ (ຄວາມຍາວບໍ່ເກີນ 3 ໜ້າເຈ້ຍ) ລວມບັນນານຸກົມ. ບົດສະເໜີ ຄວນປະກອບມີ ຄຳອະທິບາຍກ່ຽວກັບຫົວຂໍ້ການຄົ້ນຄວ້າ (ພາກສະເໜີ), ສົມມຸດຕິຖານ, ເປົ້າໝາຍຂອງການຄົ້ນຄວ້າ, ວິທີການດຳເນີນການຄົ້ນຄວ້າ ແລະ ບັນນານຸກົມສັ້ນໆ (ບໍ່ເກີນ 15 ແຫຼ່ງອ້າງອີງ).

**ກຳນົດສິ່ງໃບສະໝັກ ພາຍໃນ:** ວັນທີ 28 ກຸມພາ 2022

ຜູ້ທີ່ຖືກຮັບເລືອກເບື້ອງຕົ້ນ ແມ່ນຈຳໄດ້ຜ່ານການສຳພາດກ່ອນ.

ສິ່ງໃບສະໝັກໄປທີ່ ດຣ. ເພີລິນ ຊິມອນ: [perrine.simon@ext.uni.lu](mailto:perrine.simon@ext.uni.lu)  
ແລະ ນາງ ທອງຄຸນ ໄຊຍະຫິງ: [thongkhoonxayyahong@gmail.com](mailto:thongkhoonxayyahong@gmail.com)



## ເອກະສານຂັດຕິດ: ຄຳແນະນຳສຳລັບການສະໝັກ

ໂຄງການຮ່ວມມືລະຫວ່າງມະຫາວິທະຍາໄລ ໄດ້ເປີດຮັບບົດສະເໜີການຄົ້ນຄວ້າທີ່ນອນໃນຂົງເຂດກົດໝາຍ, ໝາຍຄວາມວ່າບົດສະເໜີຕ້ອງເນັ້ນໜັກບັນຫາມດໜຶ່ງທີ່ກ່ຽວກັບກົດໝາຍ, ວິເຄາະກ່ຽວກັບກອບຂອງກົດໝາຍທີ່ຍັງຄັບໃຊ້ໃນບັນຫາດັ່ງກ່າວ ແລະ ບົດສະເໜີກໍຕ້ອງນຳໃຊ້ແຫຼ່ງຂໍ້ມູນທີ່ກ່ຽວກັບກົດໝາຍ.

ໂຄງການ ເປີດຮັບບົດສະເໜີທີ່ນຳໃຊ້ວິທີການຄົ້ນຄວ້າຮູບແບບຕ່າງໆ ເຊັ່ນ ການຄົ້ນຄວ້າທີ່ນຳໃຊ້ຫຼັກການທາງກົດໝາຍ, ການຄົ້ນຄວ້າກົດໝາຍແບບປຽບທຽບ ຫຼື ການຄົ້ນຄວ້າທາງກົດໝາຍໃນຫຼາຍສາຂາວິຊາ (interdisciplinary research) ເຊັ່ນ ການຄົ້ນຄວ້າວິທະຍາສາດສັງຄົມ-ກົດໝາຍ.

ເປົ້າໝາຍຂອງໂປຣແກຣມການຄົ້ນຄວ້ານີ້ ແມ່ນເພື່ອເສີມຂະຫຍາຍການຄົ້ນຄວ້າທາງກົດໝາຍແບບຄຸນນະພາບ ແລະ ເນັ້ນໜັກກັບສະຖານວິເຄາະຂອງນັກຄົ້ນຄວ້າ. ສະນັ້ນ, ຜູ້ສະໝັກຕ້ອງສຸມໃສ່ສອງເປົ້າໝາຍນີ້ (ວິທີການຄົ້ນຄວ້າແບບຄຸນນະພາບ ແລະ ການວິເຄາະທາງກົດໝາຍ) ໃນການປະກອບໃບສະໝັກ.

ຫົວຂໍ້ການຄົ້ນຄວ້າ ສາມາດເປັນຫົວຂໍ້ທີ່ເນັ້ນໜັກກ່ຽວກັບສາຂາໃດກໍໄດ້ທີ່ນອນໃນຂົງເຂດກົດໝາຍ (ກົດໝາຍສາກົນ, ກົດໝາຍລັດຖະທຳມະນູນ, ກົດໝາຍບໍລິຫານ, ກົດໝາຍແພ່ງ, ກົດໝາຍອາຍາ, ກົດໝາຍ ວ່າດ້ວຍການດຳເນີນຄະດີ, ກົດໝາຍແຮງງານ, ກົດໝາຍສິ່ງແວດລ້ອມ, ກົດໝາຍກ່ຽວກັບຊັບສິນ, ກົດໝາຍກ່ຽວກັບການກະສິກຳ ແລະ ອື່ນໆ). ແຕ່ເຖິງຢ່າງໃດກໍຕາມ ບົດຄົ້ນຄວ້າຂອງທ່ານຕ້ອງກ່ຽວຂ້ອງກັບ:

- ລັດທິປົກຄອງ ແລະ ບໍລິຫານໂດຍກົດໝາຍ;
- ສິດທິພື້ນຖານ;
- ຄວາມສະເໝີພາບຍິງຊາຍ;
- ຄວາມຍືນຍົງທາງສິ່ງແວດລ້ອມ ແລະ ການປົກປັກຮັກສາດິນຟ້າອາກາດ.

ບາງຫົວຂໍ້ແນະນຳມີດັ່ງລຸ່ມນີ້:

### ລັດທິປົກຄອງ ແລະ ບໍລິຫານໂດຍກົດໝາຍ

ໂຄງການ ຮັບສະເພາະຫົວຂໍ້ທີ່ກ່ຽວກັບ:

- ລະບົບກວດສອບ ແລະ ຖ່ວງດຸນອຳນາດ (Constitutional checks and balances);
- ຂັ້ນຕອນການຮ່າງກົດໝາຍ (ເຊັ່ນ ບັນດາຂັ້ນຕອນ ແລະ ຄຸນນະພາບທີ່ກົດໝາຍຕ້ອງໃຫ້ຄວາມສຳຄັນ);
- ການຈັດລຽງລຳດັບຄວາມສຳຄັນລະຫວ່າງ ລັດຖະທຳມະນູນ, ບັນດາກົດໝາຍ ແລະ ລະບຽບການ;
- ການເຊື່ອມໂຍງກົດໝາຍສາກົນເຂົ້າໃນລະບຽບກົດໝາຍພາຍໃນ;
- ການບັງຄັບໃຊ້ກົດໝາຍໂດຍອົງການຕຸລາການ;
- ຄວາມເປັນເອກະລາດຂອງອົງການຕຸລາການ;
- ການເຂົ້າເຖິງກົດໝາຍ ແລະ/ຫຼື ຄຳຕັດສິນຂອງສານ;
- ສິດໃນການແກ້ຟ້ອງ ແລະ ການດຳເນີນຄະດີທີ່ເປັນທຳ;
- ການສັນນິຖານວ່າເປັນຜູ້ບໍລິສຸດ;
- ການເຂົ້າເຖິງຂະບວນການຍຸຕິທຳ ແລະ ການຊ່ວຍເຫຼືອທາງດ້ານກົດໝາຍ;

- ການຮັບປະກັນສິດຂອງຜູ້ທີ່ຖືກກັກຂັງພາງ (Guarantees in pre-trial detentions);
- ສິດໃນການຂໍອຸທອນຈາກອົງກອນທີ່ກ່ຽວຂ້ອງຂອງລັດຖະບານ;
- ຫຼັກຄວາມໂປ່ງໃສ ແລະ ຫຼັກຄວາມຮັບຜິດຊອບ (ຕົວຢ່າງເຊັ່ນ ຄວາມຮັບຜິດຊອບຂອງບຸກຄົນຂອງທາງການ, ກອບນິຕິກຳ ວ່າດ້ວຍການຕ້ານການສໍ້ລາດບັງຫຼວງ ແລະ ອື່ນໆ).

### ສິດທິພື້ນຖານ

ໂຄງການ ຮັບສະເພາະຫົວຂໍ້ທີ່ກ່ຽວກັບ:

- ກອບກົດໝາຍສິດທິມະນຸດໃນ ສປປ ລາວ;
- ບັນດານິຕິກຳ ກ່ຽວກັບສິດທິມະນຸດ ທີ່ເຊັ່ນ ຫຼື ໃຫ້ສັດຕະຍາບັນໂດຍ ສປປ ລາວ (ເຊັ່ນ ສົນທິສັນຍາສາກົນ ວ່າດ້ວຍສິດທິທາງການເມືອງ ແລະ ພົນລະເຮືອນ; ສົນທິສັນຍາ ວ່າດ້ວຍການຕ້ານການທໍລະມານ ແລະ ການກະທຳ ຫຼື ການລົງໂທດອື່ນໆ ທີ່ໂຫດຮ້າຍປ່າເຖື່ອນ, ໄຮ້ມະນຸດສະທຳ ແລະ ເສື່ອມຊາມ);
- ຄະນະກຳມະການສິດທິມະນຸດ ສະຫະປະຊາຊາດ ແລະ ການຕິດຕາມກວດກາສິດທິທາງການເມືອງ ແລະ ພົນລະເຮືອນ;
- ສະພາສິດທິມະນຸດ ສະຫະປະຊາຊາດ ແລະ ກົນໄກທົບທວນປະຈຳໄລຍະດ້ານສິດທິມະນຸດ (UPR);
- ສິດທິພື້ນຖານຕາມລັດຖະທຳມະນູນ;
- ສິດທິພື້ນຖານສະເພາະໃດໜຶ່ງ;
- ສິດທິພື້ນຖານໃນອາຊຽນ.

### ຄວາມສະເໝີພາບຍິງຊາຍ

ໂຄງການ ຮັບສະເພາະຫົວຂໍ້ທີ່ກ່ຽວກັບ:

- ສົນທິສັນຍາ ວ່າດ້ວຍການກຳຈັດການຈຳແນກແມ່ຍິງໃນທຸກຮູບການ ແລະ ການປະຕິບັດສົນທິສັນຍາ;
- ກອບນິຕິກຳ ກ່ຽວກັບການຫລຸລຸກ ແລະ ສິດໃນການຈະເລີນພັນ (ເຊັ່ນ ຈາກມຸມມອງຂອງການປຽບທຽບກົດໝາຍ);
- ນິຍາມຂອງການຂົ່ມຂືນ (ແລະ ຄວາມເປັນໄປໄດ້ໃນການນຳໃຊ້ນິຍາມຂອງການກະທຳຜິດດັ່ງກ່າວໂດຍສານ);
- ກອບນິຕິກຳ ກ່ຽວກັບການລະເມີດທາງເພດ;
- ກອບນິຕິກຳ ກ່ຽວກັບການແຕ່ງຕັ້ງ ແລະ ການຢ່າຮ້າງ;
- ການຄ້າມະນຸດ ແລະ ການລະເມີດທາງເພດ.

### ຄວາມຍືນຍົງທາງສິ່ງແວດລ້ອມ ແລະ ການປົກປັກຮັກສາດິນຟ້າອາກາດ

ໂຄງການ ຮັບສະເພາະຫົວຂໍ້ທີ່ກ່ຽວກັບ:

- ກົດໝາຍສິ່ງແວດລ້ອມສາກົນ (ຂໍ້ຕົກລົງສາກົນ ແລະ ພາກພື້ນ ກ່ຽວກັບສິ່ງແວດລ້ອມ ແລະ ຊັບພະຍາກອນທຳມະຊາດ);
- ເປົ້າໝາຍພັດທະນາແບບຍືນຍົງ ແລະ ການຄຸ້ມຄອງນໍ້າ ໃນບັນດາປະເທດອະນຸພາກລຸ່ມແມ່ນໍ້າຂອງ;
- ກອບນິຕິກຳ ກ່ຽວກັບ ການພັດທະນາພື້ນຖານໂຄງລ່າງ ແລະ ການປົກປັກຮັກສາສິ່ງແວດລ້ອມ;
- ກອບນິຕິກຳ ກ່ຽວກັບ ການຂຸດຄົ້ນຊັບພະຍາກອນທຳມະຊາດ ແລະ ການປົກປັກຮັກສາສິ່ງແວດລ້ອມ;
- ບົດບາດຂອງອາຊຽນໃນການປົກປັກຮັກສາສິ່ງແວດລ້ອມໃນພາກພື້ນ;

- ລະບຽບການ ກ່ຽວກັບ ການວັດແທກຜົນກະທົບທາງສິ່ງແວດລ້ອມ;
- ກົດໝາຍ ວ່າດ້ວຍທີ່ດິນ/ ສິດໃນການນໍາໃຊ້ທີ່ດິນ.